

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkkikakesarī
vedāntācāryavaryo me sannidhattāṃ sadā hṛdi ॥

॥ *śrīraṅganātha stotram* ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīraṅganātha stotram ॥

namaḥ śrīraṅganāthāya namaḥ śrīraṅgaśāyine |
namaḥ śrīraṅgadevāya śrīnivāsāya te namaḥ ॥ 1 ॥

namo bhagavate tubhyaṃ vāsudevāya te namaḥ |
saṅgharṣaṇāya pradyumnāya aniruddhāya te namaḥ ॥ 2 ॥

puruṣāya namastubhyaṃ acyutāya parāya ca |
vāsudevāya tārāya namaḥ śrīraṅgaśāyine ॥ 3 ॥

keśavāya namaste'stu namo nārāyaṇāya ca |
mādhavāya namastubhyaṃ govindāya ca te namaḥ ॥ 4 ॥

oṃ namo viṣṇave deva madhusūdana te namaḥ |
trivikrama namaste'stu namaste vāmanāya ca ॥ 5 ॥

śrīdharāya namastubhyaṃ hr̥ṣīkeśa namo'stu te |
namo'stu padmanābhāya namo dāmodarāya ca ॥ 6 ॥

matsyakūrmavarāhāya haṃsāśvaśirase namaḥ |
namo'stu jāmadagnyāya dattāya kapilāya ca ॥ 7 ॥

vedavyāsāya buddhāya nṛsiṃhāya te namaḥ |
rāmalakṣmaṇaśatrughna bharatātman namo'stu te ॥ 8 ॥

kṛṣṇāya balabhadrāya namassāṃbhāya kalkine |
anantānandaśayane purāṇa puruṣottama |
raṅganātha jagannātha nātha tubhyaṃ namo namaḥ ॥ 9 ॥

॥ iti śrīraṅganātha stotraṃ samāptam ॥